

San Juan cuharepacho chu'o tocha saosi'ea'me

Gayo re'oja'che pa'iche'te kuumu Juan

¹ Chu'u aiva'upi mu'ure Gayo'te ie chu'o tocha saomu. Diore cuasakujekuna mu'ure ruu oi'u cuasamu chu'u.

² Asarepajũ'u, chu'u cuasaku. Mu'u Diore cuasakujeku re'oja'che pa'iche masimu chu'u. Jã'ajekuna mu'ure Dioni si'arumu s̃ekaimu chu'u, re'oja'che ti'jñea'ku chini. Ūcuachi'a mu'upi jũ'ima'ñe vajuu paa'u chini s̃ekaimu chu'u. ³ Icheja chu'u pa'icheja pã'i te'ena Diore cuasana rani pa'iju mu'u Dios chũ'uñe rũhiñe cho'oku Repau chu'o ũcuarepare cuasaku pa'iche'te kuarena asa pojosi'kuam'u chu'u. ⁴ Chu'u chiijana Dios chũ'uñe cho'ojũ re'oja'che pa'ito asa ruu pojoku'mu chu'u.

⁵ Asarepajũ'u, chu'u cuasaku. Mu'u chekunare Diore cuasanare re'oja'che kuiraku pa'iku'mu, mu'u aperumu ñamanesinarejatũ'ka. ⁶ Te'ena mu'u repanare cuasaku re'oja'che cho'okaisi'e ichejana rani chukuna'te ũcuanukore Jesucristo'te cuasakuanupu'te kuasinaa'me. Chekuna Dios chu'o che'chona mu'ure ti'ato ũcuachi'a kuiraku pa'ijũ'u repanare. Repanapi jo'e chekuchejana saito repana chiiche cho'okani saojũ'u repanare, Diopi pojoa'ku. ⁷ Diopi chũ'ukuna ku'iju Repau chu'ore che'choju pa'ime repana. Diore cuasamanare, "Chukuna'te kuirajũ'u", chiima'ñe ku'ime repana. ⁸ Jã'ajekuna maipi Diore cuasanapi kuirañu repanare. Jã'aja'ñe cho'oni repanare ja'me cho'okaima mai, pãipi Dios chu'ore asaa'ju chini.

Diótfrefes cu'ache cho'osi'ena'me Demetrio re'oja'che pa'isi'ere kuamũ

⁹ Aperiũmũ chu'u musanũkonare Jesucristo'te cuasakuanupũ'te chu'o tocha saosi'ku'a'mũ. Jã'ata'ni Diótfrefes pãi chũ'ũku pasa chini chu'u tocha saosi'ere asacuheku, "Juan chu'ũre chũ'ũkũma'mũ", chiniasomũ. ¹⁰ Jã'ajekũna repaũ cho'oche musanũkona pa'icheja saisirũmũna peore kuaja'mũ chu'u. Chũkũna'te rũa cu'ache cutukũasomũ repaũ. Jã'achi'a cho'oma'ñe chekunare Jesucristo pa'iche'te che'choñũ chini sainare ũcuachi'a cuhekũasomũ repaũ. Ũcuachi'a chekũna repanare pojoñũ chiito ñseku Jesure cuasakuanupũ ja'me pa'iche ñsekuasomũ repaũ. ¹¹ Asarepajũ'ũ, chu'u cuasaku. Cu'ache cho'ona pa'iche ña chẽa ũcuaja'che pa'imanejũ'ũ. Re'oja'che cho'ona pa'iche'te ña chẽajũ'ũ. Re'oja'che cho'ona Dios neenaa'me. Cu'ache cho'onata'ni Dios neenama'me.

¹² Demetrioreta'ni pãi ija'che i'kame: "Demetrio rũa re'okũ'mũ. Dios chũ'ũñe ũcuarepa cho'okũ'mũ", chiiũasome. Ũcuankũko repaũ'te jã'aja'ñe i'kajũ ũcuarepare i'kame. Chu'u ũcuachi'a, "Re'okũ'mũ repaũ", chiiũ kuakũ'mũ chekunare. Jorema'mũ chu'u. Masimũ mũ'ũ jã'a.

Cuhacho i'kasi'ea'me

¹³⁻¹⁴ Mũ'ũre chu'o rũa kuara chiimũ chu'u. Jã'ata'ni rupũ tochasi'epi kuacuhemũ chu'u. Mũ'ũre na'mi sani ñara chiimũ chu'u. Chu'ũpi sakũna ti'jñeñe ñajũ cutujanaa'me mai. ¹⁵ Re'oja'che pa'ijũ'ũ mũ'ũ. Icheja pa'ina maire re'oja'che cho'ona Diore cuasana chu'o saome mũ'ũre. Mũ'ũ pa'icheja pa'inare chũkũna'te chiinare chu'o sa kuakajũ'ũ. Re'omũ.

Juan

Dios Chu'o Kuaphuro

Koreguaje: Dios Chu'o Kuaphuro New Testament

copyright © 2009 Wycliffe Bible Translators, Inc.

Language: Koreguaje

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 14 Jun 2022 from source files dated 4 Mar 2022

87a345ac-83c6-51ad-8750-17a703f38bcc